




Abbas Məmmədov




Əkbər Vahablı



Hüseyin Mehdiyev



Sədiyar Qafarov



Əziz Hüseyinov


**M**ələmdür ki, istedadlı uşaqların aşkara çıxarılması, onların elmi biliklərə həvəsləndirilməsi və rəğbət-ləndirilməsində müxtəlif fənn olimpiadalarının, bilik yarışlarının mühüm əhəmiyyəti var. Bu məqsədlə Təhsil Nazirliyi tərəfindən son illərdə ənənəvi olaraq istedadı və yaradıcı təfəkkürü ilə fərqlənən şagirdləri aşkar etmək üçün, bir qayda olaraq, ümumtəhsil məktəblərinin IX–XI sinif şagirdləri cəlb olunmaqla Azərbaycan dili və ədəbiyyat, tarix, coğrafiya, riyaziyyat, fizika, kimya, biologiya, informatika fənləri üzrə fənn olimpiadaları təşkil olunur. Çox sevincindir ki, pandemiya dövründə yaşanan çətinliklərə baxmayaraq bu ilki yarışlarda da 34 minə yaxın şagird öz bilik və bacarıqlarını nümayiş etdirə bilib. Olimpiadaların nəticələrinə görə, xüsusi istedadı və hazırlığı ilə seçilən 55 nəfər qızıl, 105 nəfər gümüş, 160 nəfər bürünc olmaqla ümumilikdə 320 nəfər qalib elan edilib. Fənn olimpiadalarının nəticələrinə əsasən, ayrı-ayrı fənlər üzrə qızıl medala layiq görülən 10 məktəbli həm də “Birincilərin birincisi” adını qazanıb. Gənc zəkarlarla daha yaxından tanış olaq.

# Birincilərin birincisi

## Azərbaycanın gənc istedadlarını tanıyaq



Murad Ağazadə




Uğur İlyash



Əjdər Fərzullazadə



Ziya Rəsulzadə



Məhəmməd Yusifov

### Oruc MUSTAFAYEV

#### “Artıq Koreyanın KAIST Universitetinə qəbul olmuşam”

Abbas Məmmədov, Təhsil Nazirliyinin tabeliyindəki Fizika-riyaziyyat və informatika təmayüllü liseyin XI sinif şagirdi:

17 iyul 2002-ci il tarixində anadan olub. Fizika-riyaziyyat və informatika təmayüllü liseyin bu ilki məzunudur. Artıq 4 ildir ki, riyaziyyat olimpiadası ilə məşğuldur. Bu müddət ərzində bir çox yerli və beynəlxalq olimpiadalarda iştirak edib. 2017–2020-ci illər ərzində 4 dəfə respublika olimpiadasında iştirak edib – 2 qızıl, bir gümüş və bir bürünc medal qazanıb. Bu il isə riyaziyyat fənnindən qızıl medalla yanaşı “Birincilərin birincisi” nominasiyasına da layiq görülüb. Bundan əlavə, 2017-ci ildə Yeniyetmələrin Balkan Riyaziyyat Olimpiadasında (JBMO) bürünc, 2019-cu ildə Balkan Riyaziyyat Olimpiadasında (BMO) bürünc, 2020-ci ildə Qafqaz Riyaziyyat Olimpiadasında (CMO) qızıl, 2020-ci ildə Beynəlxalq Jautikov Olimpiadasında (IZHo) gümüş, 2020-ci ildə Asiya Pasifik Riyaziyyat Olimpiadasında (APMO) gümüş medallara, Beynəlxalq Riyaziyyat Olimpiadasında (IMO-2019) Honourable Mention (həvəsləndirici) sertifikatına layiq görülüb.

Bu ilki fənn olimpiadalarının obyektivliyi və balların müzakirəsi barədə təəssüratlarını müsbətdir. Beynəlxalq arenada isə qatıldığı 6 olimpiadadan birində qızıl, ikisində gümüş, ikisində bürünc olmaqla 5 medalım və bir həvəsləndirici sertifikatım var. İndi isə qarşıdan gələn və sentyabrda keçiriləcək planlaşdırılan Beynəlxalq Riyaziyyat Olimpiadasına hazırlaşmaq və ən böyük arzumu bu olimpiadadan yaxşı bir medal qazanaraq ölkəmi təmsil etməkdir. Bununla yanaşı, qeyd etmək istəyirdim ki, artıq Koreyanın KAIST Universitetinə qəbul olmuşam və təhsilimi burada davam etdirəməyi planlaşdırıram.

#### “Olimpiadaların şəffaf, obyektiv keçirilməsinin şahidi oldum”

Əkbər Vahablı, Təhsil Nazirliyinin tabeliyindəki akademik Zərif Əliyeva adına liseyin X sinif şagirdi:

2004-cü il fevralın 9-da Bakı şəhərində anadan olub. İlk təhsilini 135 nömrəli tam orta məktəbdə alıb, VI sinifdən isə Bakı Türk Liseyində davam etdirib. 2018-ci ildə imtahan verərək akademik Zərif Əliyeva adına liseyin IX sinifinə qəbul olub. Hazırda həmin liseydə təhsilini davam etdirir.

Azərbaycan dili və ədəbiyyat fənninə hər zaman marağım olub. Hətta kiçik yaşlarımda keçirilən inşaa müsabiqəsində də yer tutmuşam. Məhz buna görə də bu fənn üzrə olimpiadalara qatıldım. 2019-cu ildə gümüş medala layiq görüldüm. Lakin məqsədim daha da irəli getməkdir, qızıl medala nail olmaq idi. Buna görə də qarşıma məqsəd qoydum, inamla, həvəslə çalışdım. Baxmayaraq ki, 10-cu sinif idim, hədəfimə çatmaq

üçün əlimdən gələni əsirgəmədim. Uğurlarıma gəndən yolda qarşıma maneələr çıxa da, onları dəf etməyi bacardım. Nəhayət, hədəfimə nail olaraq bu il keçirilən Respublika fənn olimpiadalarında Azərbaycan dili və ədəbiyyat fənni üzrə qızıl medal qazandım. Eyni zamanda bu fənn üzrə “Birincilərin birincisi” nominasiyasına layiq görüldüm. İştirak etdiyim illərdə Respublika fənn olimpiadalarının nə qədər şəffaf, obyektiv keçirilməsinin şahidi oldum. Dünyanı cənginə alan COVID-19 virusu bir çox məhdudiyyətlər yaratsa da, olimpiadaların son mərhələsi bütün tibbi qaydalarla eməl olunaraq təşkil edildi. Bu mərhələyə iştirak edib uğur qazanmaq mənə sevinc və qürur hissi yaradır. Belə yarışlar şagirdlər arasında rəqabəti artırmaqda, istedadlı şagirdlərin aşkar edilməsində vacib rol oynayır. Buna görə də olimpiadaların təşkilində əməyi keçən hər kəse, Təhsil Nazirliyinə təşəkkürümü bildirirəm. İyulun 10-da Təhsil naziri Ceyhun Bayramov “Birincilərin birincisi” adına layiq görülən şagirdlərlə onlayn formada görüş keçirərək bizi və bizim təhsalımızda bütün qalibləri təbrik etdi, uğurlarımızın davamlı olmasını arzuladı.

Hər uğurlarıma əldə edilməsində bünövrənin, qoyulan təməlin möhkəmiyi əsas rol oynayır. Olimpiadalarda qazandığım uğurlara görə mənə ilk gündən qələm tutmağı, əlifbanı öyrədən, elmin dərinliklərini mənimsədən bütün müəllimlərimə təşəkkür edirəm. Həmçinin mənəm kimi şagirdlərin uğur qazanmasında önəmli payı olan, bizə hərtərəfli təhsil verən akademik Zərif Əliyeva adına liseyə minnətdarlığımı bildirirəm. İlk gündən yanımda olan, uğurlarıma mənimlə birgə sevinən, ən çətin anlarımda məni yalnız qoymayan ailəmə, xüsusən də anama sonsuz təşəkkürümü bildirirəm. Bu uğurlarımı saymı daha da artırmaq ümidliyə...

#### “Qaliblərin siyahısında öz adımla görünməyə çox sevindim...”

Hüseyin Mehdiyev, Bakı şəhəri 151 nömrəli tam orta məktəbin XI sinif şagirdi:

2003-cü il noyabrın 14-də Bakı şəhərində anadan olub. 2009-cu ildə Nəsimi rayonunda yerləşən 151 nömrəli tam orta məktəbin I sinifinə daxil olub. Bu il adçəkətilən məktəbi əla qiymətlərlə bitirərək məzun olub.

Respublika fənn olimpiadalarında 9-cu sinifdən iştirak etməyə başlamışam. Həmin il finalda qədər irəliləyərək RFO-nun finalçısı olmuşam. Bu il isə “Birincilərin birincisi” nominasiyası üzrə qalib elan olunmuşam. Qaliblərin siyahısında öz adımla görünməyə çox sevindim və qürur hissi keçirdim.

Bu ilki olimpiadaların final mərhələsi pandemiya dövrünə təsadüf etdi, psixoloji cəhətdən bir qədər gərginlik olsa da, müəllimlərimin və valideynlərimin dəstəyi ilə olimpiadaya ciddi hazırlaşdım. Olimpiadada uğur qazanmaq böyük zəhmət və əzmkarlıq tələb edir. Hazırda ciddi şəkildə qəbul imtahanlarına hazırlaşmı. Hədəfim imtahanlarda yüksək bal toplayaraq istədiyim ixtisas üzrə ali məktəbdə daxil olmaqdır.

#### “Hədəfim dünyanın ən tanınmış universitetlərindən birində təhsil alıb həkim olmaqdır”

Sədiyar Qafarov, Kimya-biologiya təmayüllü Respublika liseyin X sinif şagirdi:

2004-cü il fevralın 22-də Bakı şəhərində anadan olub. Əvvəlcə 13 nömrəli tam orta məktəbdə qəbul olub, sonra isə təhsilini 308 nömrəli tam orta məktəbdə davam etdirib. Məktəblilərə-rası 3-cü fənn müsabiqəsində iştirak edərək bürünc medal alıb və Təhsil Nazirliyi tərəfindən Kimya-biologiya təmayüllü Respublika liseyində təşkil edilmiş olimpiada sinfinə qəbul olub. 2018-ci ildə Respublika fənn olimpiadasında qızıl medala layiq görüldüm. 2018 və 2019-cu illərdə RFO-da iki qızıl medal qazanıb. 2018-ci ilin dekabrında Botsvanada və 2019-cu ildə Qətərdə keçirilən Yeniyetmələrin Beynəlxalq Elm Olimpiadasında iki dəfə bürünc medal qazanıb. Bu il Respublika fənn olimpiadasında iştirak edərək biologiya fənni üzrə “Birincilərin birincisi” nominasiyasına layiq görüldüm.

Respublika və Beynəlxalq fənn olimpiadalarına hazırlıq məşğələlərinə qatılarkən öz ixtisasıma uyğun yeni biliklər əldə edirəm. Bizə hazırlıq məşğələlərinə keçilən mövzular dünya səviyyəli universitetlərin qəbul etdiyi biliklərdir. Düşünürəm ki, Respublika fənn olimpiadalarında iştirak edən şagird bunları nəzərə almalı və biliklərini daha inkişaf etdirməlidir. Biologiya üzrə fənn olimpiadalarındakı məsələlərin həlli şagirdlərdən fizika, kimya və riyaziyyat kimi digər fənləri də yüksək səviyyədə bilməyi tələb edir. Gələcək məqsədim dünyanın ən tanınmış universitetlərindən birində təhsil alıb həkim olmaqdır. Zənnimə, mənim bu uğurlarımı gören şagirdlərdə oxumağa və həvəslə çalışmağa maraqlar yaranacaq.

#### “Olimpiadaların final mərhələsinin yüksək səviyyədə təşkil üçün Təhsil Nazirliyinə təşəkkür edirəm”

Əziz Hüseyinov, Gəncə şəhəri 15 nömrəli tam orta məktəbin X sinif şagirdi:

2004-cü il oktyabrın 12-də Gəncə şəhərində anadan olub. İlk təhsilini 2010-cu ildə Gəncə şəhəri M.Mehdizadə adına 4 nömrəli tam orta məktəbdə başlayıb. 2016-cı ildə Gəncə “İstək” liseyin birincilik qəbul olub. Həmin tədris ilində informatikadan Respublika fənn olimpiadasında iştirak edib və qızıl medal qazanıb. Növbəti tədris ilində Respublika fənn olimpiadasından 2-ci qızıl medal qazanıb. İyul ayında isə ABŞ-da keçirilən “Genius” olimpiadasında qızıl medala layiq görüldüm. 2018–2019-cu tədris ilində Təhsil Nazirliyinin təşkil etdiyi informatika dərslərində aktiv iştirak edib və fənn olimpiadasında informatika üzrə qızıl medal əldə edib.

2019-cu ildə Sloveniyada keçirilən Avropa yeniyetmələrin informatika olimpiadasından respublikamıza ilk gümüş medal gətirdim və həmin ilin noyabr ayında Bolqarıstanda keçirilən IATI-də gümüş medal qazandım. 2020-ci ilin yanvarında Qazaxıstanda keçirilən beynəlxalq Jautikov

olimpiadasında bürünc medala layiq görüldüm.

Mart ayında məlum pandemiya ilə əlaqədar VIII sinifdə oxuyan bacım Fidanın olimpiadaya hazırlaşmasında yardımçı oldum və bu çətin şəraitdə 2019–2020-ci tədris ilində respublika fənn olimpiadasında özüm “Birincilərin birincisi” oldum, bacım isə aşağı yaş qrupunda informatika fənni üzrə qızıl medal qazandı. Bu, mən və ailəmiz üçün ikitəq sevinc idi.

Bu çətin şəraitdə olimpiadaların final mərhələsinin çox yüksək səviyyədə təşkil üçün Təhsil Nazirliyinə təşəkkür edirəm. Hazırda sentyabrda online şəkildə keçiriləcək Beynəlxalq Informatika Olimpiadasına hazırlaşmı, gələcəkdə təhsilimi kompüter elmləri sahəsində davam etdirəməyi planlaşdırıram.

#### “Təhsil naziri ilə görüşümüz olduqca xoş keçdi”

Murad Ağazadə, Təhsil Nazirliyinin tabeliyindəki Fizika-riyaziyyat və informatika təmayüllü liseyin XI sinif şagirdi:

2002-ci il 28 yanvar tarixində Naxçıvan MR-nın Şərur rayonunda anadan olub. 2009-cu ildə 220 nömrəli tam orta məktəbin I sinifinə gədim. VIII sinifdən etibarən Fizika-riyaziyyat və informatika təmayüllü Respublika liseyində təhsil alır. VII sinifdən riyaziyyat üzrə beynəlxalq olimpiadalarda iştirak edir. Respublika fənn olimpiadalarında 4 qızıl medal qazanıb. 13 beynəlxalq yarışda iştirak edib, 5 gümüş, 6 bürünc medala layiq görüldüm. Beynəlxalq Meqapolislər Olimpiadasının (2017) bürünc, (2018 və 2019) gümüş, Beynəlxalq Jautikov Olimpiadasının (2019 və 2020) gümüş, Balkan Riyaziyyat Olimpiadasının (2017, 2018) bürünc, (2019) gümüş, Qafqaz Riyaziyyat Olimpiadasının (2019) bürünc, Yeniyetmələrin Balkan Riyaziyyat Olimpiadasının (2017) bürünc, Beynəlxalq Riyaziyyat Olimpiadasının (2019) bürünc medalçısıdır.

Bu ilki Respublika fənn olimpiadaları iştirak etdiyim 5-ci yerli olimpiada idi, əvvəl qatıldığım 4 olimpiadadan qızıl medal almışdım, odur ki, hədəfim bu dəfə də qızıl almaq idi. Hədəfimə çatıb qızıl medala layiq görüldüm və “Birincilərin birincisi” nominasiyasına da qazandım. Əsas məqsədim sentyabr ayında online şəkildə keçirilməsi planlanan Beynəlxalq Riyaziyyat Olimpiadasında qızıl medal qazanmaqdır. Bu, artıq son beynəlxalq olimpiadam olacaqdır, odur ki, bacardığımdan ən yaxşısını etməliyəm. “Birincilərin birincisi” olmağımız münasibətilə Təhsil naziri Ceyhun Bayramovla görüşümüz də olduqca xoş keçdi.

#### “Üzərimdə əməyi olan hər kəsə minnətdarlığımı bildirirəm”

Uğur İlyash, Sumqayıt şəhəri 2 nömrəli tam orta məktəbin X sinif şagirdi:

14 iyun 2004-cü ildə ziyalı ailəsində anadan olub. 2010-cu ildə Sumqayıt şəhər 2 nömrəli tam orta məktəbin I sinifinə daxil olub. Xüsusi istedadına görə valideynləri onu həmin il Sumqayıt şəhəri Fikrət Əmirov adına musiqi məktəbinə də qo-yublar. 2017-ci ildə musiqi məktəbini fortepiano ixtisası üzrə əla qiymətlərlə bitirib. 2013-cü ildə

Sumqayıt şəhər 3 saylı Uşaq-Gənclər İdman Şahmat-Dama Məktəbinə yazılıb. 2019-cu ildə 2 nömrəli tam orta məktəbin ümumi orta təhsil səviyyəsini əla qiymətlərlə bitirib və “Xüsusi nümunəli şöhərdənmə” ilə təltif edilib. 2017-ci ildə biologiya üzrə respublika fənn olimpiadasının iştirakçısı olub. 2015–2016-cı illər ərzində yeniyetmələrin şahmat olimpiadalarında I, II, III yerləri, Vüqar Həşimov adına Memorial beynəlxalq şahmat turnirində, 37-ci Azərbaycan çempionatında (şahmat hələtməsi) 12 yaşlılar arasında I yeri tutub. 2016-cı ildə Gürcüstanda 12 yaşlı oğlanlar arasında dünya çempionu olub. 2018-ci ilin iyul ayında FIDE tərəfindən CM (Candidate Master) tituluna layiq görüldü. 2018-ci ildə XVII Beynəlxalq uşaq şahmat turnirində (A qrupu) I yeri tutub.

2018-ci ilin iyulunda Fransanın Strasburq şəhərində keçirilən şahmat üzrə beynəlxalq Open turnirində I və II yerləri bölüşdü. 2019-cu ildə Türkiyədə məktəblilərin şahmat üzrə Dünya çempionatının 15 yaşlı oğlanlar arasında mükafatçısı olub. 2019-cu ilin avqustunda Dubayda keçirilən “II HOC Al Sayyah international blitz championship” turnirində “2000–2200 rating” kateqoriyasında I, 2019-cu ilin mayında şahmat üzrə Azərbaycan birinciliyində 16 yaşadək oğlanlar arasında III yeri tutub. 2018–2019-cu illərdə tarix fənni üzrə Respublika fənn olimpiadalarında 2 dəfə gümüş medala layiq görüldü.

Bu il yuxarı yaş qrupunda X sinif şagirdi olmağıma baxmayaraq RFO tarix fənni üzrə “Birincilərin birincisi” oldum. Mənim bu uğurunda tarix müəllimim anam Hənifə Hüseyinovun əməyi, əziyyəti çox olub. Ümumiyyətlə, mən bu nailiyyətlərimə görə üzərimdə əməyi və zəhməti olan hər bir kəsə öz dərin minnətdarlığımı bildirirəm. Gələcək hədəflərimə gəlincə məktəbi qızıl medalla bitirmək, gələcəkdə RFO-da yenidən iştirak etmək, ali məktəbə qəbul olmaq, koronavirus bitdikdən sonra şahmat yarışlarında iştirak etməkdir.

#### “Hədəfim təhsilimi Türkiyədə tibb sahəsində davam etdirməkdir”

Əjdər Fərzullazadə, Türkiyə Dəyanət Vəqfi Bakı Türk Liseyinin XI sinif şagirdi:

2003-cü ildə Lənkəran rayonunda anadan olub. 5 yaşında ailəsi ilə birlikdə Bakıya köçüb və IX sinifə qədər Bakıdakı 177 nömrəli tam orta məktəbdə təhsil alıb. Təhsil illərində özünü idmanın müxtəlif sahələrində –üzgüçülük, futbol, şahmat, taekvondoda sınayıb. Şahmat üzrə birinci dərəcə və müxtəlif yarışların diplomları, taekvondo üzrə qara kəmərlər və respublika 2-cisi kimi uğurları var. 2018–2019-cu tədris ilində Beynəlxalq Elm Olimpiadasının hazırlıq prosesinə cəlb olundu.

IX sinifdə Türkiyə Dəyanət Vəqfi Bakı Türk Liseyinə qəbul olandan sonra özümdə təbiət elmlərinə qarşı böyük maraqlarıma və bu marağın da istedadla dəstəkləndiyini, bu sahədə böyük uğurlar qazanacağımı anladım və məktəb səviyyəsindən əlavə olaraq olimpiada hazırlıqlarına başladım. 3 dəfə respublika və 2 dəfə Beynəlxalq fənn olimpiadasında iştirak etmişəm. Respublika fənn olimpiadalarında 1 gümüş, 2 qızıl medalla yanaşı, böyük nüfuzla malik olan 2 Beynəlxalq olimpiadada bürünc medal qazanmışam. Respublika fənn olimpiadalarının son illərdə beynəlxalq olimpiadaların səviyyəsinə yaxınlaşdığını, sual formatlarının hər il daha da mütərəqqi olmasını vurğulamaq istəyirəm. Gələcək illərdə də bu inkişafın daha da artacağından şübhəm yoxdur.

Məktəbi bitirdim və hədəfim təhsilimi Türkiyədə tibb sahəsində davam etdirməkdir. Həkim olaraq insanlara kömək etmək, müalicəsi olmayan və ya çox çətin olan xəstəliklərin qarşısını tapmaq, bu elmin Azərbaycanda və dünyada inkişafına töhfələr vermək hədəflərim arasındadır.

#### “Təhsilimi Azərbaycanda başlayıb xaricdə bitirməyi düşünürəm”

Ziya Rəsulzadə, Oğuz rayonu Xaçmaz kənd M.F.Axundov adına 1 nömrəli tam orta məktəbin XI sinif şagirdi:

9 aprel 2003-cü il tarixində Oğuz rayonu Xaçmaz kəndində anadan olub. M.F.Axundov adına 1 nömrəli tam orta məktəbin bu ilki məzunudur.

Respublika fənn olimpiadalarında 8-ci sinifdən iştirak etməyə başlamışam və IX sinifdə bürünc, 10-cu sinifdə gümüş medallara layiq görülmüşəm. Bu il isə qızıl medal qazanaraq “Birincilərin birincisi” nominasiyasının qalibi olmuşam. Coğrafiyada olan uğurlarıma görə əvvəllər müəllimim olmuş Dürdanə Kərimovaya və ən əsası hazırda müəllimim olan Samir Cəbrayıluya borcluyam. Oğuzun və Xaçmaz kəndinin adını yüksəkliklərə qaldırmaq bir qürurdur. Gələcək təhsilimə isə öncə Azərbaycanda başlayıb daha sonra xaricdə bitirməyi planlayıram. Ali məktəbdə iqtisadiyyat üzrə təhsil almaq niyyətindəyəm.

#### “Gələcəkdə IT üzrə təhsil almağı planlaşdırıram”

Məhəmməd Yusifov, Təhsil Nazirliyinin tabeliyindəki Fizika-riyaziyyat və informatika təmayüllü liseyin XI sinif şagirdi:

2018-ci ildə Botsvanada yeniyetmələrin 15-ci Beynəlxalq Elm Olimpiadasında (IJSO) və 2020-ci ilin yanvarında Qazaxıstanın Almatı şəhərində keçirilən XVI Beynəlxalq Jautikov Olimpiadasında fizika fənnindən bürünc medallar qazanıb.

Respublika fənn olimpiadalarına fizika üzrə VIII sinifdən qatılıram. İlk dəfə bürünc və sonrakı illərdə 3 qızıl medala layiq görülmüşəm. Gələcək illərdə xaricdə IT və ya fizika üzrə təhsil almağı planlaşdırıram. Hazırda Koreya universitetlərindən birindən qəbul olmuşam.